

14 -ാം കേരള നിയമസഭ

22 -ാം സമ്മേളനം

നക്ഷത്രചിഹ്നമിട്ട ചോദ്യം നം. 93

18-01-2021 - ൽ മറുപടിയ്ക്ക്

മത്സ്യത്തൊഴിലാളി കുടുംബങ്ങളുടെ പുനരധിവാസം

ചോദ്യം	ഉത്തരം
<p align="center">ശ്രീമതി ഷാനിമോൾ ഉസ്മാൻ , ശ്രീ. ടി. ജെ. വിനോദ്, ശ്രീ. വി .ഡി. സതീശൻ</p>	<p align="center">Smt. J. Mercykutty Amma (മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി)</p>
<p>(എ) കടലാക്രമണ ഭീഷണി നേരിടുന്ന പ്രദേശങ്ങളിൽ അധിവസിക്കുന്ന മത്സ്യത്തൊഴിലാളികളെ പുനരധിവാസിപ്പിക്കുന്നതിനും വേലിയേറ്റ രേഖയിൽ നിന്നും അമ്പത് മീറ്ററിനുള്ളിൽ താമസിക്കുന്ന മത്സ്യത്തൊഴിലാളികളെ സുരക്ഷിതസ്ഥാനത്തേക്ക് മാറ്റിപ്പാർപ്പിക്കുന്നതിനും പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ;</p>	<p>(എ) ആവിഷ്കരിച്ചിട്ടുണ്ട്. തീരദേശ മേഖലയിലെ കടലാക്രമണ ഭീഷണിയിൽ കഴിയുന്നവരും തീരദേശത്ത് 50 മീറ്ററിനുള്ളിൽ അധിവസിക്കുന്നതുമായ എല്ലാ കുടുംബങ്ങളെയും സുരക്ഷിത മേഖലയിൽ പുനരധിവാസിപ്പിക്കുന്നതിന് 2450 കോടി രൂപയുടെ പുനർഗേഹം പദ്ധതിയ്ക്ക് ഭരണാനുമതി നൽകി, പദ്ധതി നടപ്പാക്കി വരുന്നു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 1398 കോടി രൂപയും ബാക്കി 1052 കോടി രൂപ ഫിഷറീസ് വകുപ്പിന്റെ ബഡ്ജറ്റ് വിഹിതത്തിൽ നിന്നുമാണ് കണ്ടെത്തുന്നത്. 2019-20 മുതൽ 2021-22 വരെയുള്ള കാലയളവിൽ 3 ഘട്ടങ്ങളിലായി 18685 കുടുംബങ്ങളെ പുനരധിവാസിപ്പിക്കുന്നതിനാണ് പദ്ധതി ലക്ഷ്യമിടുന്നത്. ആദ്യ ഘട്ടമെന്ന നിലയിൽ 8487 കുടുംബങ്ങളെയും രണ്ടും മൂന്നും ഘട്ടങ്ങളിൽ 5099 കുടുംബങ്ങളെ വീതവും പുനരധിവാസിപ്പിക്കും. ഇവർക്ക് സുരക്ഷിത മേഖലയിൽ സ്ഥലം വാങ്ങി വീട് വയ്ക്കുന്നതിന് 10 ലക്ഷം രൂപ വീതം ധനസഹായം നൽകും. വ്യക്തിഗത ഗുണഭോക്താക്കൾക്ക് പുനരധിവാസത്തിന് സ്ഥലം ലഭ്യമാക്കാത്ത സാഹചര്യത്തിൽ സർക്കാർ തലത്തിൽ ഭൂമി കണ്ടെത്തി ഫ്ളാറ്റ് സമുച്ചയ നിർമ്മാണ പദ്ധതിയും വിഭാവനം ചെയ്യുന്നു. തീരദേശത്ത് നിന്നും മാറി താമസിക്കുന്നതിന് തയ്യാറായ 9904 കുടുംബങ്ങളുടെ സന്നദ്ധത ജില്ലാ കളക്ടർ ചെയർമാനായ സമിതി DLAC അംഗീകരിച്ച് ഭൂമി കണ്ടെത്തുന്നതിന് അനുമതി നൽകിയിട്ടുണ്ട്. 13/1/2021 വരെ 1562 പേർക്ക് ഭൂമി കണ്ടെത്തി വില നിശ്ചയിക്കുകയും 962 പേർ ഭൂമി രജിസ്റ്റർ ചെയ്യുകയും ഭവന നിർമ്മാണം ആരംഭിച്ച് നിർമ്മാണത്തിന്റെ വിവിധ ഘട്ടങ്ങളിലാണ്. പദ്ധതി പ്രകാരം മാറി താമസിക്കുന്നതിന് തയ്യാറാകുന്ന കുടുംബങ്ങൾക്ക്</p>

		<p>ഭൂമി കണ്ടെത്തി ഭവനം നിർമ്മിക്കുന്നതിന് 10 ലക്ഷം രൂപ വരെ ധനസഹായം അനുവദിക്കുന്നു. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെയും കടലാ ക്രമണത്തിൽ ഭൂമിയും വീടും നഷ്ടപ്പെട്ടവരെയും പുനരധിവസിപ്പിക്കുന്നതിനായി ഫിഷറീസ് വകുപ്പ് മുഖാന്തിരം 4 പദ്ധതികളാണ് നടപ്പാക്കിയിട്ടുള്ളത്. 1) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട കുടുംബങ്ങളെ പുനരധിവസിപ്പിക്കുന്നതിന് 25 കോടി രൂപയുടെ പദ്ധതി. 2) വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 750 കുടുംബങ്ങളെ പുനരധിവസിപ്പിക്കുന്ന BIF & HDF പദ്ധതിയിൽ 75 കോടി രൂപ വകയിരുത്തിയുള്ള പുനരധിവാസം. 3). കെട്ടിട സമുച്ചയം നിർമ്മിച്ച് പുനരധിവാസം. 4). തീരദേശത്തെ 50 മീറ്ററിനുള്ളിലുള്ള മുഴുവൻപേരെയും പുനരധിവസിപ്പിക്കുന്ന 2450 കോടി രൂപയുടെ "പുനർഗേഹം" പദ്ധതി.</p>
(ബി)	<p>ഈ പദ്ധതിപ്രകാരം മാറ്റി താമസിപ്പിക്കുന്ന ഒരു കുടുംബത്തിന് എന്തെല്ലാം ആനുകൂല്യങ്ങളാണ് നൽകുന്നത്; ഇതിനകം എത്ര കുടുംബങ്ങളെ ഈ പദ്ധതി പ്രകാരം പുനരധിവസിപ്പിച്ചു എന്ന കണക്ക് ലഭ്യമാണോ; വിശദമാക്കുമോ;</p>	<p>(ബി) പദ്ധതി പ്രകാരം മാറ്റി താമസിക്കുന്നതിന് തയ്യാറാകുന്ന കുടുംബങ്ങൾക്ക് ഭൂമി കണ്ടെത്തി ഭവനം നിർമ്മിക്കുന്നതിന് 10 ലക്ഷം രൂപ വരെ ധനസഹായം അനുവദിക്കുന്നു. തീരദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരെയും കടലാ ക്രമണത്തിൽ ഭൂമിയും വീടും നഷ്ടപ്പെട്ടവരെയും പുനരധിവസിപ്പിക്കുന്നതിനായി ഫിഷറീസ് വകുപ്പ് മുഖാന്തിരം 4 പദ്ധതികളാണ് നടപ്പാക്കിയിട്ടുള്ളത്. 1) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട 248 കുടുംബങ്ങളെ പുനരധിവസിപ്പിക്കുന്നതിന് 25 കോടി രൂപയുടെ പദ്ധതി ആവിഷ്കരിച്ച് നടപ്പാക്കിയിരുന്നു. 2) വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 7507 കുടുംബങ്ങളെ പുനരധിവസിപ്പിക്കുന്നതിനായി 2017-18 വർഷം BIF & HDF പദ്ധതിയിൽ ഉൾപ്പെടുത്തി 75 കോടി രൂപ വകയിരുത്തിയുള്ള പുനരധിവാസം. 3. കെട്ടിട സമുച്ചയം നിർമ്മിച്ച് പുനരധിവാസം . കടൽ ക്ഷോഭം മൂലം വീട് നഷ്ടപ്പെട്ട 192 മത്സ്യത്തൊഴിലാളികൾക്ക് മുട്ടത്തറയിൽ ഫ്ലാറ്റ് നിർമ്മിച്ച് നൽകി. വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്നവരും കടലാ ക്രമണത്താൽ ഭൂമിയും വീടും നഷ്ടപ്പെട്ട് ക്യാമ്പുകളിൽ കഴിഞ്ഞവരെയും പുനരധിവസിപ്പിക്കുവാൻ വിവിധ ജില്ലകളിലെ 8 കേന്ദ്രങ്ങളിലായി 1132 പേരെ പുനരധിവസിപ്പിക്കാൻ കഴിയുമാറ് കെട്ടിട സമുച്ചയം നിർമ്മാണത്തിന് ഭരണാനുമതി നൽകിയിട്ടുണ്ട്. 4. തീരദേശത്ത്</p>

		<p>വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവസിപ്പിക്കുന്ന "പുനർഗേഹം" പദ്ധതി. 5. ഓഖിയിൽ ഭവനം നഷ്ടപ്പെട്ടതും സ്വന്തം നിലയിൽ ഭൂമി കണ്ടെത്തി സുരക്ഷിത മേഖലയിൽ താമസിക്കുന്നതിന് തയ്യാറായതുമായ 22 കുടുംബങ്ങളെയും പുനരധിവസിപ്പിക്കുന്ന തിന് നടപടി സ്വീകരിക്കുകയും ചെയ്തു. ഓഖിയിൽ മരിച്ചവരും കാണാതായവരുമായവരുടെ കുടുംബങ്ങളിൽ ഭൂമിയും വീടും ഇല്ലാത്ത 32 കുടുംബങ്ങൾക്ക് 10 ലക്ഷം രൂപ വീതം അനുവദിച്ചു ഭൂമിയും വീടും നൽകുന്നതിനുള്ള പദ്ധതി നടപ്പാക്കി. 6. കൂടാതെ തീരദേശത്ത് 50 മീറ്ററിനുള്ളിൽ അധിവസിക്കുന്നവരും 50 മീറ്ററിന് പുറത്ത് സ്വന്തമായി ഭൂമിയുള്ളവരുമായ 166 കുടുംബങ്ങളെ മാറ്റി പാർപ്പിക്കുന്നതിന് നടപടി 2017-18 -ൽ സ്വീകരിച്ചിട്ടുണ്ട്. മത്സ്യത്തൊഴിലാളി കുടുംബങ്ങളുടെ പുനരധിവാസത്തിനായി വിവിധ പദ്ധതികളിലൂടെ ആകെ 2476 കുടുംബങ്ങൾക്ക് ഭൂമി വാങ്ങി വീട് നിർമ്മിക്കുന്നതിന് 10 ലക്ഷം രൂപ വീതം ധനസഹായം അനുവദിക്കുകയും 1132 വ്യക്തിഗത പ്ലാറ്റുകൾ നിർമ്മിക്കുന്നതിനുള്ള പദ്ധതി നടപ്പാക്കുകയും ചെയ്തിട്ടുണ്ട്.</p>
(സി)	<p>ഇപ്രകാരം മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുമ്പോൾ ലഭ്യമാകുന്ന കടൽത്തീരഭൂമിയിൽ അനുയോജ്യമായ സസ്യവരണം സൃഷ്ടിക്കുന്നതിന് എന്ത് പദ്ധതിയാണ് ആവിഷ്കരിച്ചിട്ടുള്ളത്; വിശദാംശം നൽകുമോ?</p>	<p>(സി) ഇപ്രകാരം മത്സ്യത്തൊഴിലാളികളെ പുനരധിവസിപ്പിക്കുമ്പോൾ ലഭ്യമാകുന്ന ഭൂമിയിൽ തീരദേശത്തിന് അനുയോജ്യമായതും കടലാക്രമണത്തെ ചെറുക്കുന്നതിന് കഴിയുന്നതുമായ സസ്യവരണം പ്രാദേശികമായ ലഭ്യത സാധ്യതകൾ കൂടി ഉറപ്പു വരുത്തി പ്രദേശ വാസികളുടെ സഹകരണത്താൽ നടപ്പാക്കുന്നതിനാണ് ഉദ്ദേശിക്കുന്നത്. ഇതിനായി സോഷ്യൽ ഫോറസ്റ്റി അടക്കമുള്ള സാധ്യതകൾ പരിശോധിക്കുന്നതുമാണ്. Green Climate Fund- ൽ ഉൾപ്പെടുത്തി ബയോഷീൽഡ് ഉൾപ്പെടെ ഉള്ള ഘടകങ്ങൾ അടക്കം 12,000 കോടി രൂപയുടെ പദ്ധതി രൂപരേഖ തയ്യാറാക്കി സമർപ്പിച്ചെങ്കിലും നമ്പാർഡിൽ നിന്നും അംഗീകാരം ലഭ്യമായില്ല. എങ്കിലും പുനരധിവസിപ്പിക്കപ്പെടുന്ന കുടുംബങ്ങളുടെ 50 മീറ്റർ ദൂരപരിധിയിൽ ഉള്ള ഭൂമിയും വീടും ഫീഷറീസ് വകുപ്പ് ഏറ്റെടുക്കുകയും അവിടെയുള്ള നിർമ്മിതികൾ എല്ലാം പൊളിച്ചുനീക്കി സ്ഥലം ഒഴിച്ചിടാനും നടപടി സ്വീകരിച്ചുവരുന്നുണ്ട്</p>

സെക്ഷൻ ഓഫീസർ